


ГОМЕЛЬСКИ УНІВЕРСІТЭТ



ОРГАН ПАРТКОМА, РЭКТАРАТА, КАМІТЭТА ЛКСМБ І ПРАФКОМАУ ГОМЕЛЬСКАГА ДЗЯРЖАўНАГА УНІВЕРСІТЭТА

№ 23 (633) | Субота 6 снежня 1986 года. | Газета заснавана ў верасні 1969 года. | Выходзіць раз у тыдзень | Цана 2 кап.

НА ПАДЫХОДЗЕ- СЕСІЯ

На календары — снежань. Ідэе апошні месяц года. Ён для кожнага чалавека мае асаблівы сэнс. Падводзяцца вынікі работы, усяго адзйсненага, што намачалася на год.

Вягучы месяц па-свойму асаблівы і для студэнтаў. Ён апошні перад зімовай залікова-экзаменацыйнай сесіяй. Таму для кожнага павінен стаць самым важным. Неабходна своечасова ліквідаваць прабелы ў ведах, з усёй сур'ёзнасцю падрыхтавацца да адказных выпрабаванняў — залікаў, экзаменаў, вытрымаць іх паспяхова.

Поўная мабілізацыя сіл у гэтыя дні — задача не толькі студэнтаў, але і выкладчыкаў, кафедраў. Узровень напружасці адлюстраве працу ўсіх. Першы семестр мае свае адметнасці. Студэнтам давалася затраціць цэлы месяц на сельгасработы. Засвойваць вучэбную праграму неабходна было з большым напружаннем. Тут трэба ўлічыць і яшчэ адну акалічнасць: у адпаведнасці з перабудовай вышэйшай школы сёлета ва ўніверсітэце на ўсіх курсах зменшана колькасць аўдыторных заняткаў. Больш часу адводзілася на самастойную падрыхтоўку студэнтаў. Сістэма кантролю за ёй яшчэ не выпрацавана. Як праходзіла вучэбная самападрыхтоўка студэнтаў кожнага факультэта, гаварыць пакуль што цяжка. Але гэта пытанне вельмі важнае і да яго паўсюдна трэба аднесціся з поўнай адказнасцю. Самападрыхтоўку студэнтаў ні ў якім разе нельга пусціць на самацёк.

Добрай традыцыяй ва ўніверсітэце сталі грамадскія экзамены для першаккурснікаў па найбольш складаных дысцыплінах. Іх праводзяць студэнты старэйшых курсаў, выдатнікі. Між тым, у гэтай добрай справе назіраюцца нацяжоржваючыя факты. Спашлежся на такі прыклад. На эканамічным факультэце нядаўна быў праведзены грамадскі экзамен па вышэйшай матэматыцы. На здзіўленне, усім першаккурснікам, акрамя трох чалавек, былі выстаўлены добрыя і выдатныя адзнакі. Даная ж мінулых гадоў сведчаць, што на сапраўдных экзаменах малюнак быў зусім іншым. Многія студэнты мелі па гэтай дысцыпліне незадавальняючыя і здавальняючыя адзнакі. Адсюль вывад: не трэба ствараць на грамадскім экзамене атмасферу празмернай дабрадушнасці, павярхоўнага аптыяння. Наадварот, тут неабходны прыніцыловасць і больш строгая патрабавальнасць. Пасля грамадскага экзамена першаккурснікі не павіны самазаспакойвацца, рыхтавацца, а яшчэ з большай настойлівасцю і глыбінёй засвойваць вучэбны курс па здаваемай дысцыпліне. Толькі ў такім выпадку можна дасягнуць жаданых вынікаў.

Падрыхтоўка да зімовай залікова-экзаменацыйнай сесіі цяпер павінна стаць у цэнтры ўвагі ўсіх дэканатаў, кафедраў, партыйных, камсамольскіх, прафсаюзных арганізацый. Ва ўсіх нас — адна задача: рыхтаваць высокакваліфікаваных спецыялістаў. На гэтым шляху нельга дапусціць збоку, браку ні ў адным звяне.

7-га СНЕЖНЯ — ВЫБАРЫ ДАСТОЙНЫЯ КАНДЫДАТЫ

У гэтую нядзелю па Авіяцыйнай выбарчай акрузе № 149 і Кіраўскай выбарчай акрузе № 179 адбудуцца выбары ў раённы Савет народных дэпутатаў Цэнтральнага раёна г. Гомеля.

У працоўных калектывах кандыдатамі ў дэпутаты раённага Савета па Авіяцыйнай выбарчай акрузе № 149 вылучаны механік — першы памочнік капітана цеплахода рачнога порта «Гомель» **ЛУКАШ Аляксандр Мікалаевіч**, па Кіраўскай выбарчай акрузе № 179 — пукерачніца кандытарскай фабрыкі «Спартак» **ЯРМАШУК Таццяна Васільеўна**.

Выбары будуць праходзіць у вучэбных карпусах № 1 і № 2 нашага ўніверсітэта. Ім папярэднічала адпаведная падрыхтоўчая і агітацыйна-масавая работа. На гэтым тыдні ва ўніверсітэце праходзілі сустрэчы выбарчыкаў з кандыдатамі ў дэпутаты. Выступілі

прадстаўнікі працоўных калектываў, давераныя асобы. Яны характарызавалі А. М. Лукаша і Т. В. Ярмашук як дастойных кандыдатаў у дэпутаты народных органаў самаўладдзя.

Выступіўшы на сустрэчах з выбарчыкамі А. М. Лукаш і Т. В. Ярмашук падзякавалі за аказанае давер'е і запэўнілі, што апраўдаюць яго сваёй нястомнай працай і добрасумленным выкананнем дэпутацкіх паўнамоцтваў.

У ДЗЕНЬ ВЫБАРАў АДНАДУШНА АДДАДЗІМ СВАЕ ГАЛАСЫ ЗА КАНДЫДАТАў У ДЭПУТАТЫ РАЁННАГА САВЕТА — А. М. ЛУКАШ І Т. В. ЯРМАШУК — ДАСТОЙНЫХ ПРАДСТАЎНІКОў НЕПАРУШНАГА БЛОКУ КАМУНІСТАў І БЕСПАРТый-НЫХ!

Працоўны семестр працягваецца

НА ГАЗЕТНЫХ КОМПЛЕКСЕ

Сёння ўжо цяжка назваць тыя галіны народнай гаспадаркі, дзе б студэнты не прыкладалі свае рукі, не выкарыстоўвалася іх маладая творчая энергія. Значна пашырыліся межы працоўнага семестра. Цяпер ён працягваецца і для байцоў атрада «Эканаміст» эканамічнага факультэта ГДУ, які заключыў дагавор з ВУ-43 будаўнічага трэста № 27, што ўзводзіць газетны комплекс выдавецтва абкома КПУ в раё-

не паўночнага прамысловага вузла нашага горада. Байцамі атрада стала 20 конакоў — студэнтаў 1—3 курсаў. Большасць з іх ужо праішлі школу студэнцкіх будаўнічых атрадаў. Работы другі тыдзень заняты на бетонных работах. Працуюць пасля заняткаў па чатыры гадзіны штодзённа. Прыклад стараннасці паказваюць камандзір атрада Пётр Пятроўскі, а таксама Леанід Зяліц, Мі-

хайл Трухан і іншыя байцы. Аб'ём работ на важным аб'екце вызначан для атрада пакуль што да 25 снежня — да пачатку зімовай залікова-экзаменацыйнай сесіі. Па заканчэнні яе будучыя эканамісты плануецца прадоўжыць работы на газетным комплексе, унесці свой пасільны ўклад у тое, каб своечасова здаць яго ў эксплуатацыю.

(Наш кар.)

СКАРБНІЦА ВЕДАў

Бібліятэка нашага ўніверсітэта налічвае ў сваіх фондах больш 765 тысяч экзэмпляраў разнастайнай літаратуры. Яна — адна з самых багатых на Гомельшчыне. Штогод яе фонды павялічваюцца не менш як на 40 тысяч кніг.

Значна прыбавілася ў бібліятэцы літаратуры за апошнія дні. Па традыцый арганізавана яе выстаўка-прагляд. Увазе студэнтаў, выкладчыкаў і супрацоўнікаў у холе другога паверха галоўнага корпуса прадстаўлена палітычная, мастацкая, навуковая, вучэбная і дапаможная літаратура. Тут ёсць навінкі па марксізму-ленінізму, народнай адукацыі, гісторыі, эканоміцы, матэматыцы, фізіцы, біялогіі, сельскай гаспадарцы, мовазнаўству і літаратуразнаўству, іншых галінах ведаў, творы вядомых беларускіх і савецкіх аўтараў.

ХУТКА — САМАСТОЙНАЯ ПРАЦА



Алена Фокіна — пачікурніца аддзялення беларускай і рускай мовы і літаратуры. Сталь педагогам і адукацыйна марыла яшчэ са школьных гадоў. Яе мара ажыццяўляецца. Нядаўна Алена праходзіла педагогічную практыку ў гомельскай СШ № 44. Да кожнага самастойнага ўрока яна рыхтавалася з вялікай стараннасцю. Гэта прыносіла свой плён: з'явіліся навукі выкладання роднай мовы і літаратуры, упэўненасць у свае веды і сілы.

Розныя пачуцці перажываюць цяпер студэнты. Першаккурснікі, напрыклад, жывуць

аб сваёй першай студэнцкай сесіі. Той, хто заканчвае ўніверсітэт, напоўнены думкамі аб хуткай

самастойнай працы. Нямнога засталася часу да таго дня, калі атрымае дыплом аб вышэйшай адукацыі

НА ЗДЫМКУ: А. Фокіна ў час падрыхтоўкі да чарговых заняткаў.

Фота Л. Акінчыц.

3 УЗНАГОРОДАЙ!

У сувязі з 50-годдзем з дня нараджэння, за плённую навукова-педагагічную работу і актыўную грамадскую дзейнасць дацэнт кафедры агульнай фізікі **СТРЫЖНЕЎ Уладзімір Саманавіч** узнагароджаны Ганаровай граматай рэктарата, парткома і прафкома ўніверсітэта.

У сувязі з 60-годдзем з дня нараджэння, за плённую педагогічную работу і актыўную дзейнасць па ваенна-патрыятычнаму і камуністычнаму выхаванню студэнцкай моладзі асістэнт кафедры навуковага камунізму **ЮФЕРАЎ Віктар Васільевіч** узнагароджаны Ганаровай граматай рэктарата, парткома і прафкома ўніверсітэта.

ВІНШУЕМ!

Рэктарат, партком, грамадскія арганізацыі ўніверсітэта, навукова-даследчы сектар, дэканат фізічнага факультэта, кафедра метралогіі гораха віншуюць старшага навуковага супрацоўніка галівовай навукова-даследчай лабараторыі «Сінгэз» **ЯЦКЕВІЧА Віктара Антонавіча** з паспяховай абаронай дысертацыі на атрыманне вучонай ступені кандыдата тэхнічных навук.

АБ ВЕЧАРЫ ПРАЦОЎНАЙ СЛАВЫ

13-га снежня ў актавай зале адбудзецца традыцыйны вечар працоўнай славы ўніверсітэта. Ён стане своеасаблівым аглядам дасягненняў студэнцкіх атрадаў ГДУ ў першым годзе XII пачатковай.

У праграме — справядзача штаба

працоўных спраў па выніках работы ў 1986 г. узнагароджанне пераможцаў сацыялістычнага спаборніцтва, дыска-тэка.

Пачатак вечара — у 18.30.
КАМІТЭТ ЛКСМБ, ШТАБ ПРАЦОЎНЫХ СПРАў.

Абмен вопытамі

ДЛЯ СЯБРОЎНЯМА САКРЭТАЎ

На працягу многіх гадоў саборнічаюць паміж сабой працоўныя трох суседніх абласцей — Бранскай, Гомельскай і Чарнігаўскай з рэспублік-суседзяў: РСФСР, Беларусі і Украіны. Абмен вопытамі, укараненне ў вытворчасць і практыку жыцця ўсяго новага, перадавога дазваляе больш паспяхова вырашаць задачы эканамічнага і сацыяльнага развіцця, камуністычнага будаўніцтва.

На мінулым тыдні ў г. Бранск да сваіх калег упершыню выяздзіла група рэдактараў і работнікаў шматтыражных газет. Гэта паездка была арганізавана гаркамам КПБ і на доўга застанеца ў паміж іх удзельнікаў. Ужо пры ўездзе ў Бранск гамельчанам была надладжана дэлява, сяброўская сустрэча. Традыцыйна хлеб-соль, кветкі — праяўленне спраўдзенай гасціннасці. Нам уручылі сімвалічны ключ ад горада на Дзясне, які летас адзначаў сваё тысячагоддзе і мае надзвычай цікавую і багатую гісторыю.

На другі дзень па прыбыцці ў Бранск у гарадскім камітэце партыі з прадстаўнікамі

шматтыражнай прэсы сустра-лася сакратар ГК КПСС А. І. Мядзведзева. Яна расказала пра горад, яго былое і сучаснае, аб сёняшніх планах і праблемах, ролі друку, у пры-ватнасці шматтыражных газет, у іх ажыццяўленні, аб партыйным кіраўніцтве сродкамі масавай інфармацыі, ад-казала на пытанні.

Затым госці наведлі ціка-выя іх падпрыемствы і ўстановы, дзе ёсць свае шмат-тыражны газеты.

Бранск — горад моладзі, студэнцтва. Спецыялістаў з вышэйшай адукацыяй рыхту-юць педагогічны, ордена Пра-

цоўнага Чырвонага Сцяга тэхналагічны, ордена «Знак Пашаны» інстытут транспарт-нага машынабудавання і сельгасінстытут, філіял аднаго з маскоўскіх інстытутаў. У першых трох з названых ВНУ ёсць свае шматтыражныя газет-ы. Даволі разгалінаваная сетка сярэдніх спецыяльных навучальных устаноў, ПТВ.

З рэдактарам шматтыраж-най газеты «Сігнал» — БелПЧТу Л. А. Лысенка мы перш за ўсё, зразумела, ціка-віліся работай студэнцкіх шматтыражака. З гэтай мэтай наведлі Бранскі дзяржаўны ордэна «Знак Пашаны» педа-гагічны інстытут імя акадэмі-ка І. Г. Пятроўскага. Тут азнаёміліся з работай рэдак-цыі газеты «Учитель», рэдак-тарам якой з'яўляецца вопыт-ны журналіст У. В. Ярэчан-ка, былі прыняты ў парткоме, пацкавіліся дзейнасцю камса-мольскага і прафсаюзнага ка-мітэтаў, некаторых грамадскіх фарміраванняў — факультэта грамадскіх прафесій, клуба ін-тэрнацыянальнай дружбы і

інш. У інстытуце шмат навучаль-нага. Тут многае робіцца для ўкаранення студэнцкага сама-кіравання, паўсюдна ўзорны парадак, з густам аформлена наглядная агітацыя, на ўсіх факультэтах укаранена вытвор-чая гімнастыка, якая правод-зіцца ў вучэбных аўдыто-рыях.

У Бранску мы абмяняліся вопытам работы таксама з рэ-дактарамі шматтыражных газет «За тэхніцкія кадры» І. Л. Кузняцовай з БРІТМА і «Советскай тэхнолаг» Н. А. Андрэевай з БрТІ.

Сумесная сустрэча рэдактар-аў шматтыражных газет Бранска і Гомеля адбылася ў абласным ДOME палітасветы. Яе вяла сакратар ГК КПСС А. І. Мядзведзева. У тавары-скай, доверлівай атмасфе-ры ішла размова аб павышэн-ні ролі самых шырокіх срод-каў масавай інфармацыі — шматтыражных газет — у бар-цьбе за паспяховае ажыц-цяўленне рашэнняў ХХVII з'езда КПСС, наступных важ-

нейшых пастаюў партыі і ўра-да, звязаных з паскарэннем навукова-тэхнічнага прагрэсу, эканамічнага і сацыяльнага развіцця краіны, камуністыч-ным выхаваннем савецкіх люд-зей.

Пры абмене думкамі па зак-ранутых пытаннях ад гамель-чан выступілі рэдактар шмат-тыражнай газеты «Сельмаше-веш» М. Ю. Гулевіч і аўтар гэтых радкоў.

У час знаходжання ў Бран-ску мы зрабілі экскурсію і азнаёміліся з яго славунасца-мі, паглядзелі новую праграму дырка, наведвалі шырока вядо-мую «Партызанскую паляну» і размешчаны туд музей бая-вой славы. Ад усцяго ўбачана-га і пачутага ў кожнага з нас гэтай засталася глыбокае ўражанне.

З бранскімі журналістамі, партыйнымі работнікамі мы разгаворыліся з пачуццём пры-знання і ўдзячнасці. Вельмі ра-ды будзем сустрэцца з імі зноў — на гэты раз на зямлі ардэнаўшчыны Гомельшчыны.

...У сацыялістычным сабор-ніцтве — магутная жыватвор-ная сіла.

Ул. БАЛОГА.

Традыцыі

СТАЛАСЦЬ ФАКУЛЬТЭТА

Эканамічны факультэт су-стрэў сёлета сваё «паўналец-це» — 16-годдзе. Шаснацца-тымі па ліку былі і традыцый-ныя «Дні эканаміста», на якія былі запрошаны былія вы-пусчнікі эканомфака, выклад-чыкі, а таксама студэнты уні-версітэта.

Рыхтаваліся да традыцыйных дзён загодзя і вельмі старанна. Тым студэнтам, якія ўваходзі-лі ў аргкамітэт, давялося ня-мала працявіць фантазіі, твор-часці, каб свята на доўга за-помнілася ўсім яго ўдзельні-кам.

І вось мінула субота стала пачаткам свята. У галоўным корпусе, дзе займаюцца сту-дэнты эканамічнага факультэ-та, з самай раніцы панавала ажыццяўленне, а плакатаў, малю-нкі, саброўскай шаржы, разве-шаныя на ўсіх паверхах, пры-цягвалі ўвагу ўсіх, хто знахо-дзіўся тут. Добры настрой і ўсмішка падарылі і гаспадар-ам, і гасцям Аня Смольская, Тацыяна Грузд, Марына Луга-вая, Валіячкіна Юнічка — аў-тары і выканаўцы гумарыстыч-ных малюнкаў.

Гасцінна расчынулі свае дзе-ры і запрасіў зайсці студэнці

бар «Тры солады». Тут можна было пасядзець за столікам, выпіць шклянку чаю, пагута-рыць з сябрамі, паглядзець слайды. Каб наведвальнікам было тут утульна, усё зрабілі студэнты групы Т-32.

У фак першага паверха раскінуў свае рады студэнцкі кірмаш. На яго студэнты пры-неслі свае кандытарскія выра-бы, якія з ахвотай куплялі на-ведвальнікі кірмашу. Тут жа прадаваліся канспекты лек-цыі, шпаргалкі для экзаменаў — якое ж студэнцкае свята абыходзіцца без гумару! Спазнаць свой лёс на будучай зімай сесіі можна было ў га-далак-цыганам.

«Сцеражыся, выкладчык» — пад такой назвай праходзіла ў першы дзень свята студэнцка-эканамістаў прэс-канферэнцыя. На самыя разнастайныя пытан-ні студэнтаў — і сур'ёзныя і гумарыстычныя — давалі ад-казы дэкан факультэта У. Д. Аршчанка, выкладчыкі М. В. Герасімыч, Т. В. Карпелі, В. У. Магусевіч, М. І. Вагда-наў, В. У. Клыга, А. У. Бы-чэнка, В. А. Адзіянчанна.

Праграму «Дзён эканаміста» працягваў святочны канцэрт,

які падрыхтавала Алена Мья-жэннінава. Асабліва спадабала-ся глядачам цікавае выступлен-не студэнцкага тэатра эстра-дны мініяцюр. Доўга не змаў-калі ападыдзенты ў зале, пас-ля выступлення Ірыны Пілі-пенка, Мікалая Васюка, Вале-рыя Ігнатава, Святаляны Ва-ляноў. А пасля канцэрта адбы-лося ўзнагароджанне пацкур-нінаў эканомфака, якія прыма-лі актыўны ўдзел у грамадскім жыцці факультэта.

Сустрэча каманд студэнтаў і выкладчыкаў у Клубе вясель-ых і знаходлівых адкрыла прагра-му другога дня свята. З за-халеннем сустрэлі бальшычы-кі выступлення старшага наву-ковага супрацоўніка Э. І. Ліза-равай, якая выконвала песню «Валёнкi», кандытата эканамі-чных навук, асістэнта А. У. Бычэнка, а таксама намесніка дэкана па спорту П. П. Сако-віча.

Перамогу ў КВЗ атрымалі выкладчыкі з лікам 18:15.

Завяршыла праграму «Дзён эканаміста» святочная танца-вальная праграма, якую пад-рыхтавалі пацкурнікі А. Сан-коўскі і А. Зяцк.

Свята факультэта скончыла-ся, аднак засталася аб ім неза-быўныя ўражанні, успаміны.

(Прэс-цэнтр эканамічнага факультэта).

Новы адрас атрада

НАПРАМАК—НАВУКОВА-ВЫТВОРЧЫ

У камітэт камсамола ГДУ даслана пісьмо з Сухумскага навукова-даследчага інстытута эксперыментальнай паталог-іі і тэрапіі са словамі падзякі байцам навукова-вытворчага атрада «Прырода-86» біялагічнага факультэта ГДУ. Мінулым летам 11 яго байцоў аказвалі дапамогу работнікам Сухум-скага гадавальніка малпаў у доглядзе за жывёламі. Раска-заць аб рабоце атрада «Прырода-86» мы папрасілі яго камандзіра студэнта 3-га курса біялагічнага факультэта Сяргея Зялоўна.

— Спачатку чапелася б ска-заць крыху аб гісторыі ства-рэння інстытута і буйнейшага прыматалагічнага цэнтра (га-давальніка) нашай краіны. Да-тай нараджэння Сухумскага гадавальніка малпаў з'яўля-ца 24 жніўня 1927 года. У гэты дзень параход «Пестель» ста-віў у Сухумі незвычайны па-кажыраў—двух павіянаў і двух шымпанзе. Гэта было пачаткам біяграфіі сёняшняга навуко-ва-даследчага інстытута эк-сперыментальнай паталогіі і тэ-рапіі, у вальберах і клетках яко-га, а таксама ў вольных умо-вах утрымліваецца цяпер звыш трох тысяч малпаў. Гэта буй-ная навукова-даследчая ўста-нова, яе калектыв складае звыш 600 чалавек.

Наш атрад па колькасці бай-цоў быў невялікі. Нам даручылі самую разнастай-ную работу. Шгодзённым нашым абавязкам сталі ўбор-ка замацаванага за кожным участка, а таксама ўдзел у так званых «падачах». Што гэта такое? Кожная жывёліна ў ін-стытуце — на строім уліку. Вучоныя кантралююць яе стан: розныя фізіялагічныя, біяхіміч-ныя і іншыя працэсы. Для гэта-га ў рознай часовай пасля-доўнасці ў жывёл бярэць кроў і фіксуюць розныя паказчыкі іх стану. Усё гэта звязана з

пэўнымі цяжкасцямі. Справа ў тым, што ўсё жывёлы пры па-рышэнні чалавекам тэхнікі бяспекі могуць нанесці яму сур'ёзныя траўмы. Нават ня-звычайны ўкус малпы зашывае каля двух месяцаў. Варта адзначыць, што ніхто з байцоў атрада траўм не атрымаў. Бы-лі цяжкасці і ў тым, што жы-вёлы розныя па свайму «ха-рактару», вазе, росту. Адна справа ўзяць кроў у малень-кай зялёнай маршшкі, другая — у дарослага, часта агрэсіў-нага павіяна гамадрыла, які важыць звыш 40 кг і мае клькі-кі каля пяці сантыметраў.

Кіраўніцтва інстытута арга-нізавала для нас паездку ў адзін з заказнікаў, дзе малпы круглы год жывуць на волі ў горным лесе.

Усё байцы атрада атрымалі добрыя навыкі практычнай ра-боты з дзікімі жывёламі, вяд-зення навуковых даследаван-няў, папоўнілі свае веды па фізіялогіі, прыматалогіі, вышэй-шай нярвовай дзейнасці. Суп-рацоўнікі інстытута арганіза-валі для нас курс лекцыяў па гэтых дысцыплінах.

НА ЗДЫМКУ: камісар атра-да Алег Сацюк каля вальбера з малпамі.



МАТЭМАТЫКІ ЖЫВУЦЬ ЦІКАВА

У жыцці кожнага факультэта ёсць свае адметнасці, асаблівасці. Ёсць яны і ў нас на матфаку. Адна з іх — традыцыйныя «Дні кафедры алгебры і геаметрыі». Больш 10 гадоў існуе гэтая добрая традыцыя. З цягам часу ўносіліся ў яе некаторыя «карыктуры», але нязменным застаецца адно, бадай, самае галоўнае: дні, праведзеныя выкладчыкамі разам са студэнтамі і інтэрнаце, вучэбнай аўдыторыі, спартыўнай зале ў розных ціка-вых гутарках, дыскусіях, саборніцтвах, з'ядноўваюць іх, выяўляюць здольнасці і пе-дагога, і яго выхаванцаў у розных жанрах мастацкай самадзейнасці, у спорце і г. д. Такім чынам, у калектыве лепш спазнаюць адзін аднаго, ствараецца атмасфера шчырасці і давер'я.

Надаўно закончыліся сёлетнія «Дні кафед-ры алгебры і геаметрыі». У спартыўнай за-ле памераліся сіламі каманды выкладчыкаў і студэнтаў з замежных краін, якія вучацца на матфаку. Матчы па міні-футболу прайшлі з пераменным поспехам.

Ян заўсёды, вялікую цікавасць выклікала лекцыя «Матэматыка і музыка». Яна сабра-ла шырокую аўдыторыю слухачоў. За фартэ-піяна—прарэктар па вучэбнай рабоце, член-

карэспандэнт АН БССР Л. А. Шамяткоў. Леанід Афіянсандрвіч расказаў аб матэматыч-ных і фізічных заканамернасцях лабудовы музычнай гамы, адказаў на пытанні аб раз-віцці электроннай музыкі, узамасувалі мастацтва, музыкі і інтэлекту.

У праграме «Дзён кафедры» была яшчэ адна цікавая сустрэча. Выкладчыкі прыйшлі да студэнтаў, каб пазнаёміць іх з гісторыяй развіцця гомельскай алгебраічнай школы, заснаванай акадэмікам АН БССР С. А. Чу-нініным. Дэманстраваліся аматарскія кіна-фільмы аб Усесаюзных алгебраічных спалё-віах, якія праходзілі ў 1968 і 1975 гадах у горадзе над Сожам на базе нашай ВНУ.

Сярод выкладчыкаў кафедры алгебры і геаметрыі, студэнтаў факультэта ёсць няма-ла аматараў паэтычнага радка. І ў адзін з дзён праграмы студэнцкі інтэрнат № 2 стаў месцам правядзення вечара паэзіі. Гучалі вершы Л. Апанана і К. Сіманова ў выканан-ні дацэнта Л. Я. Палякова. Цёпла прымалі слухачы і выступленні студэнтка А. Радзко-вай, Л. Сенціурвай, Л. Шкуратавай.

В. МАНАХАЎ,
загадчык кафедры алгебры і геаметрыі,
дацэнт.

ГОМЕЛЬ: ТВОЙ ГОД УЗНІКНЕННЯ?

Гомельская зямля захоўвае памяць аб гістарычных падзеях, лёсах людзей і цэлых пакаленняў. Зімой мінулага года яе векавы спайкай быў парушаны. Пачаліся работы па расшырэнню і рэканструкцыі размешчанага ў гістарычнай частцы парка кінастаўра імя Ісачанкі. Але будаўніцтва прыпынілі археолагі Гомельскага абласнога краязнаўчага музея ў адпаведнасці з законам БССР аб ахове і выкарыстанні помнікаў гісторыі і культуры. Яшчэ дзесяць гадоў таму назад экспедыцыя Інстытута гісторыі АН БССР, якая праводзіла раскопкі пад кіраўніцтвам М. А. Ткачова, дала заклікаў: гэты ўчастак гомельскага парка ўваходзіў у тэрыторыю старажытнага горада.

Музей, які выступіў з ініцыятывай правядзення раскопак у зоне новабудулі, сутыкнуўся са складанай задачай: тэрмінова арганізаваць археалагічны атрад і ў сістэмы тэрміны правесці навуковыя даследаванні.

Першым на дапамогу археолагам паспяшчалі студэнты-гісторыкі ГДУ Сяр-

дзьяў даялася пад пякучым сонцам, старанна перабраўчы рукамі зямлю на плошчы 180 квадратных метраў. Дваццаць дзён добраахвотнай працы далі добрыя вынікі: калекцыя гістарычных знаходак складала некалькі тысяч адзінак. Выпусніца гістфіла ўніверсітэта Наталія Бадрунова — лабарантка экспедыцыі — ледзь паспявала адзначаць знаходкі на плане раскопу і апісваць іх у палымых дзённіку: сапраўдны россып шклянчых пацерак і бранзалетаў, нажы, цвікі, замкі, наканечнікі стрэл, бронзавыя ўпрыгожванні... Сярод знаходак аказаліся рэчы, якія ўяўляюць значную навуковую цікавасць. Такі — бронзавы язычніцкі амулет у выглядзе фігуркі дракона, хрысціянскі крыж-складзень XII ст. (такіх ва ўсёй Старажытнай Русі вядома не больш 4—5) і вельмі рэдка знаходка — вялікі кавалак сярэднявечнай кальчугі. Адкрыты рэшткі селішча ў пачатку XVII—XVIII ст., у якіх сабрана нямала вырабаў з металаў, косці, гліны. Унікальным аказалася паўзям-

касцяк навукова-вытворчага атрада «Археолог». Да яго далучылася і студэнтка 1-га курса гістфіла А. Марэніна, якая засталася на раскопках і пасля праходжання практыкі. «Стратэгія» састаў атрада, у якім аказаліся побач гісторыкі, філолагі, эканамісты, геологі, матэматыкі, фізікультурнікі, не перашкодзіў ято камандзіру Алегу Краўчэвічу стварыць сапраўдны баявы і агураваны калектыў энтузіястаў. У ім не было не толькі адстаючых, але і «сярэдных» — усе працавалі ўдарна. Іх рукамі былі выкананы ад пачатку да канца работы на другім — самым складаным участку даследавання. На плечы студэнтаў-старшакурснікаў С. Міхайлоўскага і С. Гаравкова лягла ўся складанасць работы экспедыцыйнага лабаранцтва. Раскопкі працягваліся да канца верасня, калі ночныя замаразкі ўжо скоўвалі прамачную вільгаццю зямлю (а яе дыводзілася расціраць рукамі). Праца добраахвотнікаў не была дарэмнай. Восем толькі некаторыя знаходкі: шэраг жалезных наканечнікаў стрэл, шпор і калёў — прадметы рыштунку сярэднявечнага воіна XI—XIV ст., гліняныя сасуды XII—XIII ст. з кляймоў у выглядзе язычніцкіх сімвалаў нябеснага сваяціла, рэшткі жылёвых пабудоваў... Ключ ад дзярняга замка і маленькая бусна лімонападобнай формы дазволілі датаваць ніжні пласт пасялення X—XI ст. А гэта на 200—250 гадоў раней першага ўпамінання горада ў летапісі! Маладым удзельнікам археалагічнага атрада пашчасціла «добрацца» да нашых вытокаў, дакрануцца да старажытнай гісторыі Гомеля, адлік якой пачаўся больш тысячы гадоў таму назад.

Раскопкі бягучага года завершаны. Па матэрыялах раскопак будуць напісаны курсавыя, дыпламы, а магчыма, і навуковыя студэнцкія работы. Многаму навучніцкім студэнтам мінулы летам і восенню: набылі веды па гістарычнаму краязнаўству, спасцілі сакрэты палыяў археалогіі. Але галоўнае, бадай, у тым, што работы змогуць па-сапраўдному цаніць і разумець далёкую гісторыю нашага краю.

Істотныя навуковыя вынікі раскопак. Знаходкі дазваляюць меркаваць, што гісторыя Гомеля пачынаецца каля тысячы гадоў назад. Цяпер мы можам прасачыць гісторыю Гомеля на працягу дзесяці стагоддзяў. Вялікая калекцыя гістарычных знаходак упрыгожыць новую археалагічную выстаўку абласнога краязнаўчага музея.

А. МАКУШНІКАЎ,
м. в. с. абласнога краязнаўчага музея,
кіраўнік археалагічнага атрада.

НА ЗДЫМКУ: студэнт гістфіла Станіслаў Гародко ў час раскопак.



гей Міхайлоўскі, Міхаіл Пераплаўчанка, Валянцін Міхедзька, Станіслаў Гародко і выпускнік СШ № 9 Алег Кацапаў. У самым пачатку лета яны зрабілі шматматэрыяльны разрез гістарычнага культурнага слоя на будаўнічым катлаване. Яны далі археолагам ключ да «расшыфроўкі» земляных напластаванняў. Дабравольцы, якія працавалі бясплатна, зрабілі і першыя знаходкі. Яны дацуюцца XII—XVIII стагоддзямі.

У ліпені кафедры ўсеагульнай гісторыі накіравала на раскопкі сярэдневяковага горада групу студэнтаў-практыкантаў 1-га курса гістфіла на чале з выкладчыкам У. У. Багамольнікам. Археалагічны раскоп размясціўся побач з будаўнічым катлаванам. Пачаліся вывучэнне старажытных напластаванняў. Першакурснікі, да якіх крыху пазней далучыліся і студэнты-гісторыкі 3-га курса, праявілі сапраўдны вытрымку, працялівасць і настойлівасць. Праца-

ляначнае жыллё XII ст. са слядамі драўляных сценаў, падлогі і даху і захаванайся глінянай печу. Вялікую радасць выклікалі ў студэнтаў знаходкі абломкаў шклянчых бранзалетаў — любімых упрыгожанняў усходне-славянскіх гараджанак XII—XIII ст. Іх сабрана больш 150 штук — жоўтых, яліных, фіялетавых... Раней лічылася, што такое высокаспецыялізаванае рамяство, яким з'яўлялася старажытнае шкловодства, развілася толькі ў буйнейшых гарадах Русі, а ў Гомель шклянчых бранзалетаў везлі з самога Кіева — «маці гарадоў рускіх». Сапраўднае адкрыццё — знаходка ў нашым раскопе рэшткі шклоробнай майстэрні XII—XIII ст. — дазваляе перагледзець раней існаваўшую думку.

Эстафету практыкантаў прынялі ўчарашнія абітурыенты, якія адгукнуліся на заклік гаркома камсамола і камітэта ЛКСМБ ГДУ. 25 юнакоў і дзяўчат склалі

ЁСЦЬ НА КАГО РАЎНЯЦА

...У інтэрнаце № 1 сабраліся першакурснікі фізічнага факультэта на вечар, які напіў назву «Сябры мае, студэнцтва пудоўнае!». Яго адкрыў трэцікурснік, сакратар камсамольскага бюро А. Кот. Аляксандр расказаў першакурснікам аб тых вялікіх магчымацях, якія дае студэнцкае жыццё маладому чалавеку ў плане духоўнага становлення асобы.

На факультэце вучыцца ня мала юнакоў, якія прайшлі добрую зартоўку ў час службы ў радах Савецкай Арміі. Сярод іх — Аляксандр Кот, Мікалай Васкоў, Анатоль Стрыжнёў. Ад імя былых воінаў выступіў апошні з названых студэнтаў. Ён гаварыў таксама аб той вялікай карысці, якую прыносяць студэнцкія атрады народнай гаспадарцы, падзяляючы сваімі ўспамінамі аб мінулым працоўным семестры, удзельнікам якога ён быў.

Ленінская стыпендыятка, член камсамольскага бюро факультэта Алена Пасько з'яўляецца яркім прыкладам таго, як можна паспяхова спалучыць выдатную вучобу з актыўнай грамадскай дзейнасцю. Дзяўчына расказала аб тым, як цікава праходзіць летняя педагогічная практыка ў студэнтаў педагогічнага патуку фізічнага факультэта, заклікала першакурснікаў стаць на час летніх месяцаў піянерскімі ваяжымі.

Кожны студэнт можа прывесці свае зольнасці ў навукова-даследчай рабоце. Іван Ліба — актыўны удзельнік


НДР, якая вядзецца на кафедрэ тэарэтычнай фізікі, праходзіў вытворчую практыку ў адным з навукова-даследчых інстытутаў краіны. Таму зразумела: яму было аб чым расказаць першакурснікам.

Паказам слайдаў, пад акампанемент гітары суправаджаліся расказамі Міхаіла Букатава аб рабоце турысцкага клуба «Мердыян» і студэнта гр. Ф-46 майстра спорту, чэмпіёна рэспублікі па парашутнаму спорту Міхаіла Ложкіна як яго спартыўным захапленні.

На фізічным факультэце ня мала выкладчыкаў, студэнцкага біяграфія якіх таксама прайшла вельмі цікава. Сярод іх — сакратар партгору фізфака Тамара Пятроўна Жалонкіна. У складзе студэнцкага атрада яна працавала на цаліне. Цікава было пачуць студэнтам яе ўспаміны пра тое далёкае лета на казахстанскіх зямлі.

Закончыўся вечар, і пераканаліся першакурснікі, што на факультэце ёсць цікавыя людзі, захопленыя любімай справай, якую арганічна спалучаюць з паспяхова вучобай, удзелам у грамадскім жыцці свайго калектыву. Яны — добры прыклад для першакурснікаў.

А. ІВАНЕЙЧЫК,
кампсорг гр. Ф-14,
А. КІРУШКІН,
студэнт гр. Ф-14,
Л. АНТРОПАВА,
дэкан факультэта
«Чалавек і кніга»
народнага ўніверсітэта
матэрыяльна-эстэтычнага
выхавання.



СЯРОД ПРЫЗЁРАЎ

У Доме фізкультуры ДФСТП праведзены чэмпіянат Гомеля па класічнай барацьбе, які прывячаўся 43-й гадавіне вызвалення Гомеля ад нямецка-фашысцкіх захопнікаў. Паспяхова выступілі студэнты нашага ўніверсітэта. Чэмпіёнамі ў сваіх вагавых катэгорыях сталі студэнт 4-га курса факультэта фізыхавання С. Квядзіцкі і студэнт маффака М. Атрошчанка. На другую прыступку п'едэстала гонару пасля падымкаў на дыянае ўзняліся

Ю. Бельскі з фізічнага, В. Хандан з біялагічнага, А. Данілін і А. Осіпаў з эканамічнага факультэта, на трэцюю — П. Вазараў з факультэта фізыхавання. Усе прызёры першынства ўдастоены дыпламаў.

С. ДЗЕГЦЯКОЎ,
трэнер.

У ДРУГІ РАЗ ЗАПАР

Завяршыўся розыгрыш першынства Гомельскай вобласці па шахматах сярод жанчын. Званне чэмпіёнкі заваявала студэнтка нашага ўніверсітэта, кандыдат у майстры спорту Е. Пятрыкоўская, якая набрала 8,5 ачка з 10 магчымых. Дарэчы, чэмпіёнкай Гомельшчыны яна стала другі раз запар.

ВАШ АДАПАЧЫНАК

6-га снежня: агульнаўніверсітэцкі конкурс чытальнікаў і асобных музычных выканаўцаў. Актаявая зала. Пачатак у 19 гадзін.

6-га і 7-га снежня: вечары адпачынку ў інтэрнаце № 4. Пачатак у 19 гадзін; 7-га: — вечар адпачынку, дыскаўта. Вучэбны корпус № 1, пачатак у 18 гадзін.

7-га: культпоход на выступленне Кіеўскага класічнага балета. Палац культуры чыгуначнікаў імя У. І. Леніна. Пачатак у 19.30.

7-га і 9-га: выступленні артыстаў эстонскай эстрады (ансамбль «Эрфіла»). Пачатак у 17 і 19.30. Палац культуры чыгуначнікаў імя

У. І. Леніна. Білеты — у прафкоме студэнтаў.

7-га: з 10 да 14 гадзін спартыўна-масавыя мерапрыемствы на фізічным факультэце. Спартыўная зала № 1. З 14 да 19 гадзін — спарторніцы па настольнаму тэнісу і міні-футболу. Спартыўная зала № 1.

8-га снежня: турнір па шахматах на плане агульнаўніверсітэцкай спартакіяды. Інтэрнат № 2. Пачатак у 18 гадзін.

ШТАБ ВЫХАДНОГА ДНЯ, СПАРТКЛУБ.

ПАВЕДАМЛЕННЕ

Пры штабе працоўных спраў ўніверсітэта пачало сваю работу грамадскае бюро па працаўладкаванню студэнтаў.

Жадаючы ўладкавацца на работу могуць звярнуцца ў камітэт камсамола ўніверсітэта з 14 да 17 гадзін (галоўны корпус, п. 1-15, бюро па працаўладкаванню).

Рэдактар Ул. БАЛОГА.

Лабараторыя ТСН інфармуе

МОЖНА ЗАКАЗАЦЬ ФІЛЬМЫ

«Зямля заўсёды побач», 2 ч., 35 мм, калярковы (Аб падтрымоўцы і забеспячэнні касмічнага палёту).
«На прыцэле — ваш мозг», 6 ч., 35 мм, калярковы (Аб сучаснай ідэалагічнай барацьбе).
«Час патрабуе», 5 ч., 35 мм, чорна-белы (Аб перабудове ў краіне).
«Адбітак», 2 ч., 35 мм, калярковы (Аб навуцы палеанталогіі, якая вывучае насякомых).

«Сакрэт» ЛАУРЫ, 1 ч., 35 мм (Аб арыгінальнай самаробнай лёгкавай машыне).
«Вяртаю даўгі, зямля», 1 ч., 35 мм, калярковы (Фільм аб ахове прыроды).
«Заўтра ты прыдзеш у клас», 2 ч., 35 мм (Аб прафесіі настаўніка).
«Залатое слова старажытнай Русі», 2 ч., 35 мм і 16 мм (Фільм прысвячаецца 800-

годдзю «Слова аб папке Ігаравым»).
«Пудоўнае і загадкавае», 2 ч., 35 мм, калярковы (Аб эвалюцыі жывой прыроды).
«Крывіцы жыцця», 2 ч., 35 мм, ч/б (Аб рабоце Інстытута гідргеалогіі).
«Вынік лёгкадмуналі», 1 ч., 35 мм, ч/б (Аб уплыве алкаголю на жаночы арганізм).

«Гомельскі ўніверсітэт» — орган парткома, рэктарата, камітэта ЛКСМБ і профкомов Гомельскага гасударственнага ўніверсітэта (на беларускамоўным мове), Гомельская фабрыка «Палесдрук» Дзяржакамітэта БССР па справах выдавецтваў, паліграфіі і кніжнага гандлю, Гомель, Савецкая, 1. Аб'ём — 1 друк. аркуш. Тыраж 2000 экз. Наш адрас: вул. Савецкая, 104, п. 3-11, т. 57-16-52.